



ПРЫНЦ!
ЁН ЖА БУДАЎНІК.
І НЕ ТОЛЬКІ

11

«ХТО КАГО?»
ПЕРАМАГАЕ
ДРУЖБА!

13



Выдаецца
з 9 жніўня 1917 г.

Родная газета на роднай мове



ЗВЯЗДА

4

СТУДЗЕНЯ 2023 г.

СЕРАДА

№ 1 (29881)

«Усё ў нашым жыцці будзе залежаць ад кожнага з нас. І ад усіх нас разам»

Навагодні зварот Прэзідэнта Беларусі Аляксандра Лукашэнкі да беларускага народа

Дарагія суайчыннікі!

Госці Беларусі!

Вось і настала навагодняя ноч, самая доўгачаканая і самая скарацечная ў годзе.

Дома, сярод сяброў, на рабочым месцы або ў дарозе — усе мы цяпер глядзім на гадзіннік і бачым, як імкліва ляцяць і адыходзяць у гісторыю хвіліны, набліжаючы нас да новага 2023 года.

І праз імгненне ўжо адыходзячы год — Год гістарычнай памяці — таксама стане часткай мінулага, а яго падзеі запоўняць чарговую главу летапісу жыцця беларускага народа.

Многія задаюць сабе пытанне: якім адыходзячы год застанецца ў нашай памяці?

Няпростым, супярэчлівым, часам напружаным. Але галоўнае — для нас ён быў мірным.

Мы, магчыма, нават у большай ступені, чым раней, адчулі пагрозу спакойнаму і бяспечнаму жыццю, да якога прывыклі.

Мацней сталі непакоіцца за сваіх дзяцей, родных, блізкіх і нават задумаліся пра будучыню чалавецтва. Вастра ўсядомілі каштоўнасць міру на роднай зямлі, які стаў для нас галоўным дасягненнем года.

Адыходзячы 2022-і стаў годам палітычнага выбару.

Беларусы адказалі адзінаствам у абарону сваёй гістарычнай памяці, сваіх прынцыпаў і традыцый. Кожны, хто душой хварэе за лёс роднай краіны, узяў удзел у абмеркаванні новай Канстытуцыі, вызначыўшы будучыню Беларусі.

І, вядома, 2022-і ўвайшоў у гісторыю як год плённай працы.

Мы сабралі рэкордны ўраджай хлябоў — больш за тону на жыхара краіны. Забяспечылі сябе спраўна прадуктамі і накармілі мільёны жыхароў планеты, выручыўшы за экспарт прадуктаў харчавання больш за 20 мільярдаў рублёў.

Пабудавалі новыя паліклінікі, бальніцы, школы, дзіцячыя садкі, масты і дарогі — больш за 50 маштабных аб'ектаў.



Фота БелТА

Умацавалі энергетычную бяспеку. Беларусам не давядзецца аддаваць апошні рубель за святло і цяпло, якія становяцца раскошай для нашых суседзяў.

Мы захавалі рабочыя месцы і сацыяльную накіраванасць эканомікі — дапамогу атрымалі ўсе, хто мае патрэбу.

Амаль 50 тысяч беларускіх сем'яў сустрэлі Новы год у новых кватэрах.

Вядома, не ўсё, што задумалі, паспелі зрабіць, але працавалі шмат і плённа.

Дзякуй усім вам за гэты год!

Усім, хто выходзіць нашых дзяцей, вучыць школьнікаў і студэнтаў, лечыць нас і дапамагае адзіночкам людзям.

Дзякую рабочым і сялянам, брыгадзірам і майстрам, кіраўнікам прадпрыемстваў — усім, хто робіць жыццё больш камфортным, развіваючы сферу паслуг, уносіць у яго яркія фарбы, рэалізуючы творчыя праекты, і забяспечвае бяспеку, цвёрда абараняючы граніцы і парадак у нашым агульным доме — Беларусі.

Ганаруся вамі — сапраўднымі гаспадарамі святой беларускай зямлі!

Дарагія беларусы!

Пагадзіцеся, нягледзячы на выпрабаванні адыходзячага года, з намі адбылося шмат добрага.

Мы стваралі новыя тавары і выходзілі на новыя рынкі ў той час, калі нас душылі санкцыямі.

Нам закрывалі граніцы, а мы нанава адкрылі для сябе нашу Беларусь. Многія паглядзелі на сваю краіну па-новаму, усядомілі тыя багацці, якімі валодаем: прыгажосць прыроды, таямніцу гістарычнага мінулага, скарбы нацыянальнай культуры і традыцый. Больш даведаліся аб роднай зямлі і больш пранікліся гонарам за родны край.

Мы адказалі даверам і дружбай усім, хто адгароджваецца ад нас платамі. Сотні тысяч грамадзян Еўрасаюза прыехалі ў Беларусь без віз і перашкод.

Мы далі прытулак бежанцам з гарачых месцаў, далі дах над галавой і працу. Прынялі ў сваю сям'ю новых грамадзян.

Звыш 7 тысяч іншаземцаў з 31 краіны

ўжо сёння працую на карысць і працвітаю не сваёй новай радзімы. Большасць з іх — украінцы.

Беларусь была і застанецца гасціннай і дружалюбнай краінай. Краінай, адкрытай для ўсіх, хто сэрцам прыме нашы каштоўнасці і традыцыі, шчыра палюбіць яе і захоча назваць сябе беларусам.

Дарагія суайчыннікі!

Сёлета мы ўбачылі, які цесны наш неабсяжны свет. Дастаткова распаліць канфлікт у адной краіне, як пачынае ліхаманіць уся планета.

Ведаю, больш за ўсё вы хочаце пачуць, што будзе далей. Ці застанецца Беларусь астраўком бяспекі? Упэўнены, што гэта пытанне стане і галоўным жаданнем, якое вы загадаеце апоўначы.

Адказ прасты: усё ў нашым жыцці будзе залежаць ад кожнага з нас. І ад усіх нас разам.

Калі мы хочам жыць у міры і бяспецы, то перш за ўсё павінны паважаць і шанаваць працу людзей у пагонах, выходзіць дзяцей патрыётамі сваёй краіны і выконваць закон.

Калі мы хочам жыць у міры і дастатку, то павінны шмат і добрасумленна працаваць.

Калі мы хочам жыць у свабоднай і незалежнай дзяржаве, то павінны берагчы і абараняць гістарычную памяць, духоўныя каштоўнасці і спрадвечныя традыцыі.

Наступны год мы аб'яўляем годам міру і стварэння. Гэта адпавядае і духу часу, і памкненням нашых сэрцаў.

Я гэтак жа моцна, як і вы, жадаю міру і дабра роднай Беларусі.

Моцнага здароўя і дзіцячага смеху — кожнай сям'і.

Сяброўскага клопату і душэўнай цеплыні — кожнаму, хто адзінокі.

Сямейнага ладу і дабрабыту — у кожны дом.

Няхай нашы жаданні здзейсняцца!

Будзьце шчаслівыя, беражыце сябе і сваіх блізкіх!

З Новым годам, дарагія беларусы!

2023 ГОД АБ'ЯЎЛЕНЫ ГОДАМ МІРУ І СТВАРЭННЯ

У мэтах кансалідацыі беларускага народа, умацавання ў грамадстве ідэй міру і стваральнай працы як галоўных умоў развіцця беларускай дзяржавы Прэзідэнтам Рэспублікі Беларусь 2023 год аб'яўлены годам міру і стварэння. Адпаведны Указ № 1 ад 1 студзеня 2023 года падпісаў кіраўнік дзяржавы Аляксандр Лукашэнка, паведамляе прэс-служба беларускага лідара.

Ключавымі кірункамі ў наступным годзе будуць удасканаленне сістэмы ваенна-патрыятычнага выхавання насельніцтва, прасоўванне мірных ініцыятыв у грамадзян і грамадскасці, садзейнічанне міжканфесійнаму дыялогу, які забяспечвае

мір і згоду ў беларускім грамадстве, дэманстрацыя пераваг беларускай эканамічнай мадэлі ва ўмовах глабальнай турбулентнасці, пазіцыянаванне стваральнай працы як галоўнай умовы развіцця беларускай дзяржавы.

Такая тэматыка дасць магчымасць умацаваць успрыманне Беларусі як астраўка міру, бяспрэчная каштоўнасць якога для насельніцтва краіны з'яўляецца важкім аргументам у дасягненні згоды па іншых найважнейшых пытаннях грамадскага жыцця. Беларускім адказам на мілітарызацыю ў еўрапейскім рэгіёне стане мірная стваральная праца суайчыннікаў.



Фота Анатоля Кішчэўска



КОРАТКА

• Падарунак вяскоўцам на Новы год: станцыю абезжалежвання пабудавалі ў Івацэвіцкім раёне.

• «Белавія» адкрые новыя чартары ў Катар з 4 сакавіка.

• Больш за 380 тысяч жыхароў ЕС наведвалі Беларусь па бязвізе.

• У Беларусі пачалі выпускаць лінейку карыснага марожанага без цукру і лактозы.

ISSN 1990 — 763X



9 771990 763008